

హక్కుల పీఠర్క్రొత్త నివేదించిన తూర్పుగోదావరి జిల్లా రైతుకూలీసంఘం(ఆం.ప్ర) జనరల్ కౌన్సిల్



మంటూరు - జనరల్ కౌన్సిల్ లో ఉపన్యసిస్తున్న కా॥ డి. వర్మ; సమావేశాలకు ముందుగా గ్రామంలో ప్రదర్శన

మంటూరు, 11-10-17 :

రైతుకూలీసంఘం(ఆంధ్రప్రదేశ్) తూర్పుగోదావరి జిల్లా జనరల్ కౌన్సిల్ 11-10-2017న దేవీపట్నం మండలం మంటూరు గ్రామంలో జరిగింది. ఉదయం 10 గం॥కు గ్రామంలో కొత్తగా నిర్మించిన తోకల బుచ్చయ్య స్థాపాన్ని, రైతుకూలీసంఘం(ఆం.ప్ర) రాష్ట్ర సహాయకార్యదర్శి కా॥డి.వర్మ ఆవిష్కరించారు. అక్కడి నుండి అమరుల స్థూపం వద్దకు ప్రదర్శన జరిగింది. అమరుల స్థూపంవద్ద ఏజెన్సీ గిరిజన సంఘం నాయకులు కా॥చదల వీరపురెడ్డి ఎర్రజెండా ఎగురవేసి అమరులకు నివాళులు అర్పించారు. ఈ కార్యక్రమానికి జిల్లా కమిటీ సభ్యుడు కా॥వెంకటక్రిష్ణ అధ్యక్షత వహించాడు.

ఉదయం 11 గంటలకు జరిగిన జనరల్ కౌన్సిల్ కి జిల్లా ఉపాధ్యక్షుడు కా॥ తాతి బుల్లబ్బాయి అధ్యక్షత వహించగా రైతుకూలీసంఘం(ఆం.ప్ర) రాష్ట్ర సహాయ కార్యదర్శి కా॥ డి.వర్మ ప్రారంభోపన్యాసం చేశారు. కా॥ వర్మ మాట్లాడుతూ మనదేశ దళారి పాలకులు ప్రపంచీకరణ విధానాలను అమలుపరుస్తూ స్థానిక ప్రజల, రైతాంగ, ఆదివాసీల హక్కులను కాలరాస్తున్నారన్నారు. పోలవరం ప్రాజెక్టు పునరావాస సమస్యలపై రైతుకూలీ సంఘం(ఆం.ప్ర), ఏజెన్సీ గిరిజన సంఘం 2004 నుండి పోరాడుతున్నాయని, సమగ్రమైన శాస్త్రీయ పునరావాసం కోసం ఎన్నో విజ్ఞప్తులు, ఆందోళనలను చేశామని, ఈ క్రమంలో మన సంఘం నాయకులు, కార్యకర్తలపై రాజద్రోహనేరంతో సహా పలు కేసులను బనాయించారని, వీటిని ఎదుర్కొంటూ ఇప్పటికీ మనం జీవనాధారం అయినా భూమి, అడవి కోసం పోరాడుతున్నామన్నారు. 1969 నుండి ఏజెన్సీ గిరిజనసంఘం నాయకత్వంలో ఈ ప్రాంతంలో భూమి, భుక్తికోసం తమ హక్కులకోసం ఎన్నో పోరాటాలు జరిగాయని అన్యాయంతో అయిన తమ భూములను సంఘ నాయకత్వంలో తిరిగి స్వాధీన పర్చుకుని భూముల కోసం నిలబడుతున్న తీరును వివరించారు. 1982లో కొండమొదలులో పోలీసు కాల్పులలో కుంజం రాజులు, మడిం లక్ష్మయ్యలు అమరులై సాగించిన పోరాటం, ఎన్నో కేసులు, జైళ్ళు, నిర్బంధాలను ఎదుర్కొని నిలబడిన ఫలితముగా ప్రజల జీవితాలలో అనేక మార్పులు వచ్చాయని, గత 35 సంవత్సరాలుగా భూములు ప్రజల సాగులో వుండగా ప్రభుత్వం భూస్వాముల కొమ్ము కాస్తుండడంవల్ల ఈ భూములపై ఈనాటికీ గిరిజనులకి హక్కు కల్పించ లేదన్నారు. పోలవరం పునరావాసం పేరుతో ఈ భూములపై భూస్వాములకి కోట్లాది రూపాయలు గుట్టు చప్పుడు కాకుండా అందిస్తున్నదన్నారు.

మరోవైపు ఇక్కడ పుట్టి, ఇక్కడ పెరిగిన వారిని సరైన ఆధారాలు లేవనే పేరుతో పునరావాసం, పునః స్థాపనలకు అనర్హులుగా ప్రకటిస్తున్నారని, భూమి లేకుండా, సరైన పునరావాసం లేకుండా పునరావాస కాలనీలకి వెళ్ళి ఏవిధముగా బ్రతకాలి అనేది ఆలోచించి, సక్రమమైన నిర్ణయాలు తీసుకుని, పునరావాసం భిక్షకాదు అది నిర్వాసితులు హక్కు కాబట్టి, భూమికి భూమి, అడవికి అడవికోసం మరింత సంఘటితంగా పోరాడ వలసిందిగా పిలుపునిస్తూ కా॥ వర్మ తన ఉపన్యాసాన్ని ముగించారు.

రైతుకూలీసంఘం(ఆం.ప్ర) జిల్లా సహాయకార్యదర్శి కా॥ వంజం జోగారావు గత మహాసభల నుండి (2014 ఏప్రిల్ 14న రంపచోడవరంలో జిల్లా మహాసభ నాటి నుండి) ఇప్పటివరకు కార్యకలాపాల నివేదికను ప్రవేశ పెట్టాడు. ఈ సందర్భంగా ఆయన మాట్లాడుతూ ఏజెన్సీలో భూపోరాటం, పునరావాసం కోసం సాగుతున్న ఆందోళనలనూ, మైదానంలో రైతాంగ సమస్యలపై మద్యపాన సమస్యలపై మండపేట తదితర ప్రాంతాల్లో జరుగుతున్న నిరసన కార్యక్రమాలను, రైతుకూలీసంఘ కృషిని వివరించారు.

ఏజెన్సీ గిరిజనసంఘం పశ్చిమగోదావరి జిల్లా నాయకులు కా॥ కుంజం రామారావు పునరావాసం పేరుతో అక్కడ జరుగుతున్న అక్రమాలను, పునరావాస చట్టాలను కనీసం అమలుచేయకుండా బలవంతంగా పోలీసు బలగాలతో గ్రామాలను ఏవిధంగా ఖాళీ చేయిస్తున్నారో వివరించారు.

సంఘంజిల్లా కోశాధికారి కా॥ చదల వీరపురెడ్డి మాట్లాడుతూ ప్రభుత్వాధికారులు లక్షలాది రూపాయల అవినీతికి పాల్పడుతూ ప్రజలను సంఘటితం కాకుండా దళారులు ద్వారా ఏవిధముగా మోసం చేస్తున్నారో ఉదాహరణలతో వివరించారు. ఈ విధానాలపై ప్రజలను మరింత చైతన్యపర్చి ఇటువంటి చర్యలను సంఘం ఎదుర్కొని నిలబడిన ఫలితంగా కనీసమైన పునరావాసమైనా సాధించుకోగలుగుతున్నామన్నారు. సంఘాలు లేనిచోట, ప్రజలు ఐక్యంగా లేనిచోట్ల కనీసమైన పునరావాసం కూడా అందడంలేదన్నారు.

ఈ జనరల్ కౌన్సిల్ లో ఇంకా రైతుకూలీసంఘం జిల్లా కార్యదర్శి కా॥ గుబ్బల అమ్మాజి, జిల్లా కమిటీసభ్యులు కా॥ వెంకటక్రిష్ణ పాల్గొని ప్రసంగించారు.